

# ముందుకింద మరచెంబు

మనుష్యులలో పంచలు కట్టుకునేవారి దగర్నంచి పంట్లాములు వారివరకూ. వున్నారు స్త్రీలలో పరికిణీలనుంచి పట్టు చీరలు కట్టేవారి వరకూ వున్నారు. అలాగే మరచెంబుల్లోనూ నానాజాతులవీ వుంటూ వస్తున్నాయి, కొన్ని వెండివీ, కొన్ని కంచీవీ మరికొన్ని ఇత్తడివీ సత్తువీ స్త్రీలువీ కూడా వస్తున్నాయి. చెంబు అనేది అంతర్దానమయితే దాదాపు తెలుగు జీవితం తాలూకు మంచి జ్ఞాపక వస్తువు మనకు లేకుండా పోయి వచ్చే.

‘అమ్మాలూ మరచెంబు పటికెళ్లు,’ - ‘అయ్యో మరచెంబు దిగిందో లేదో చూసుకోండ్రా—ఈ మరచెంబుతో నీళ్లు తెచ్చి పెడతారా’—యిటు వంటి అనేకనేక డైలాగులు మనకు మనకు మరి వినిపించవు.

మరచెంబు వుండాలా అక్కర్లే దా అనేదియిప్పుడు టుబీ ఆర్ నాట్ టుబీ అన్న క్వశ్చను. మరచెంబుతో నీళ్లు తీసుకుని కథానాయిక పడక గదిలో ప్రవేశించును. మరచెంబుల్లో గుండ్రటివి వున్నాయి. పలక లవీ వున్నాయి. క్రింద సన్నగా పైన పొడుగ్గా వ్యూరంగా నిలబడేవి వున్నాయి. మాయింట్లో వెనక మరచెంబుకు తేలుకుట్టింది. డోంట్ లాఫ్ టేకిట్ సీరియస్లీ. మరచెంబులకే కాదు మంచినీళ్లు బిందెలకు కూడా తేలు కుడితే కన్నం పడిపోవాలిందే. మా గ్రాండ్ మదర్ చెప్పింది. తేలు

కంచు చెంబునుగాని ఇత్తడి చెంబునుగాని కుట్టగలదా అన్నది శాస్త్రజ్ఞులు తేల్చి. వలసిన ప్రశ్న కథకులు రచయితలు దీనిని తేల్చజాలరు. తేలును మనం కంచు చెంబులో పడవైచి దానికి ఆహారం మివ్వకుండా ఒకరోజు కంచు చెంబు యాత్రికునిలా దాని నందులో మసలనిస్తే అది కంచెంబును కసిసీరా కుట్టును, కుట్టమపో శాస్త్రజ్ఞుడే గెల్చును. కవి యూహ తల్ల క్రింసులగును. మాచిన్నప్పుడు మేము తేలుకు కొండె కత్తిరించి దానిని తాడుకట్టి అగ్గిపెట్టెను అలమరలో పెట్టి దానిని ఎవరు తీస్తారా అని చూస్తూ నిరీక్షణలో గంటలకు గంటలు గడిపేవాళ్ళం. నాకెప్పుడూ తేలు కుట్టలేదు. మా వారికి బోర్ల పడుకుని చదువుకుంటూ వుండగా పైనుంచి రాలి పడమీద త్రోసివేయబోగా చేతిమీద ఒక్కసారే రెండుచోట్ల కుట్టింది. అప్పుడు ఇగ్నీషియా టూ హండ్రెడ్ వేసుకోగా మావారు చిరు నవ్వులు నవ్వుతూ చాపమీద లేచి నిలబడ్డారు. తేలు కుట్టిన తరువాత చిరునవ్వు నవ్వుతూ లేచి నిలబడాలంటే ఇగ్నీషియా టూ హండ్రెడ్ పొటిన్నీ వాడండి. మీకు తేలు కుట్టలేదా అయితే మీ ఖర్మ. మీరు నవ్వకండి మరచెంబుకు కుడితే నుసలమ కుట్టినట్లే. మరచెంబులో నీళ్ళు కారి పోతాయి. అక్కడ సున్నిపిండో చింతపండో నబ్బుముక్కో పెట్టాలి.

మరచెంబుని మూడు భాగాలుగా చేయవచ్చు. ఒకటి మూత. దీనినే మరమూత. మరచెంబు మర అని కూడా అంటారు. ఈ మూతపై న పట్టుకునే హాండిల్ వుంటుంది. అది వూడిపోతే మరచెంబు అప్పుడు నాలుగు భాగా లవుతుంది. మరచెంబులో చిన్నగ్లాసు వుంటుంది. అది ముద్దొస్తూ వుంటుంది. సరిగా తోమకపోతే కిలం పట్టి ఆకుపచ్చ కలర్ లో దర్శనమిస్తుంది. ఇకపోతే మరచెంబు లోపలా బయటా అని ఒకేశాల్తికి రెండురూపాలు. వనిచేసేది పై న తోవితే రోపల తోవదు. పైనదాసీది, లోపల మనమూ మరచెంబును తోముకోవాలనిరూలు. వేలుపెడితేచెంబులో లోపలజిగురు జిగురుగా అంతర్భాగము తీగలు సాగితే ఆ మరచెంబును కొబ్బరి పీచుతోగాని బీరకాయపీచుతోకాని తోమాలి. అలా చేయక పై పై న త్రోమి శుభ్రపరుస్తూ వుంటే లోపలంతా ముందు వల్చబడి తర్వాత నల్లగా అయిపోతుంది. అందులో ఏం వేసినా హాలా

సాలమైపోతుంది. మరచెంబు ఎప్పుడూ అడవారి చేతికే శోభనిస్తుంది. అది చేతిలో వున్నంత సేపూ పరపురుషుడెవరూ ధైర్యంచేసి మనకే సన్నా చూడడు. మరచెంబు విసిరేస్తే సొట్టలు పడిపోవచ్చుగాక. ఎటువంటి మొహమైన ప్రేలిపోతుంది, ఆత్య సంరక్షణార్థం మరచెంబు ఒక అత్యవసరమైన ఆయుధం. ఈ మరచెంబు మూత లోపలి గ్లాసు యివి రెండూ ఎప్పుడు కనపడవు. మేం ఒహప్పుడు వెండి మరచెంబుకు మూతెందుకని అది చెరిపించి మా పాపకు పట్టాలు ఉగ్గుగిన్నె, పాల



చెంబు చేయించాము. ఒక పట్టా పోయింది. పాల చెంబుకి కొమ్ము విరిగింది. ఉగ్గు గిన్నె కాకెత్తుకు పోయింది. దీని మొహం తగలెయ్యూ అవన్నీ చెరిపించి మరోపత్తులాలు వేసి మావారికి పరికల వెండిగ్లాసుకొని పుట్టిన రోజునాడు బహుకరించాను. మజూరి పదహా రూపాయలయినందుకు వారు మూతి ముడుచుకున్నారు. ఒక మరచెంబు మనింట్లో వుంటే ఎన్ని సరదాలైనా తీర్చుకోవచ్చును. అది చెరిపించి మళ్ళీ చెరిపించి ఎన్నైనా చేయించుకోవచ్చు. కొంచెం మజూరి దగ్గరే మనకూ అయ్యగారికి బెడిసి కొట్టవచ్చు

పడగదీలో పందిరిమంచం వుంటుందిగదా.

ఆ మంచంక్రింద కూజా బిందెతో నీళ్ళు పెట్టుకోముగదా, వెనకటి కోమారు “మంచం క్రింద మరచెంబు అందుకొవే” అంటే నిద్రకళ్ళతో మంచంమీంచి వంగబోయి నేలమీదకు బోర్లపడ్డాను, ఇటువంటివి జరగకుండా తరవాత్తరవాత కిటికీలో మరచెంబు పెట్టడం ప్రారంభించాను. కాని మర తిప్పకుండా గ్లాసు అందులో వేసి వుంచటం వలన నిద్రలో మావొకసారి చెంబుని తన్నేశారు. పక్కంతా తడిసిపోయింది. వర్షం వచ్చిందా అని మాకు అనుమానంవేసి రేప్రోద్దున పక్కింటి వాళ్ళని అడిగితే తెలిసిపోతుంది. లెమ్మని మళ్ళీనిద్రపోయాము. అనీళ్లు పరుపులోంచి యింకి పరుపుకింద పెట్టిన పేరంటానికి కట్టుకుని వెళ్ళవలసినపట్టుచీరకాస్త తడిసిపోయింది. సరే ఏంచేస్తాం— ఆమర్నాడు పరుపుని దిళ్ళను తీసికెళ్లి డాబామీద ఎండలో ఆరేశాం. పక్కవాళ్ళని ఏమండి నిన్నరాత్రి వర్షం కురిసిందా అని అడిగాం. లేదమా అంది. ఆవిడ నవ్వుతూ ఆవిడనిజం చెప్పటం లేదేమోనని మావార్ని మొగవాళ్ళని కనుక్కోండి అనిమోచేత్తో పొడిచాను. అయిన షర్టువేసుకుని అలా వీధిలోకెళ్ళాచ్చి నిన్నరాత్రి వర్షం కురిసిందని ఎవరూ చెప్పటంలేదే అన్నారు బిక్కమొగం వేసుకుని, ఈ లోకంలో ఏవరూ నిజంపలకరు అందుకని ఆరోజునుంచీ మరచెంబు కాళ్ళ దిక్కు, కిటికీలో పెట్టకుండా మంచం క్రింద పెడుతూవచ్చాను. కొంచెం ఏత్తుగా పిటవేసి ఆపీటమీద మరచెంబు పెట్టాక “అది చేతికం దేలా పెట్టాలే” అన్నారు మావారు. చేతికందెలాపెడితే దాన్ని నిద్రబ్లో చేత్తో తోసెయ్యచ్చు. చేతికందకుండా పెడితే నేను అది తీయబోయి నిద్రబ్లో బోర్ల పడవచ్చు కిటికీలో పెడితే వర్షం వచ్చిందో లేదో తెలుసు కుందుకు సోదికెళ్ళాలి. ఇన్ని చిక్కు సమస్యలతో మంచంక్రింద మరచెంబు నన్ను నానాయాతన పెట్టింది. రైల్వోనూఅంతే మరచెంబుని ఏంత సేపని ఒక్కోపెట్టుకు కూర్చుంటాం. పక్కన పెడితే యిటూ అటూ కదిలినప్పుడు గుచ్చుకుంటుంది. క్రిందపెడితే రైలుకుదువుకి అది తిరగ బడి నీళ్ళన్నీకారిపోయి పక్కవాళ్ళ బెడ్డింగ్ క్రిందకు చేర్తాయి. మరచెంబును ఏక్కడ పెట్టాలి, ఎలా పట్టుకోవాలి. ఏవరు పట్టుకోవాలి అనేవి చాలా కఠినమైన ప్రశ్నలు.

ప్రయాణాల్లో మరచెంబులు పోతూవుంటాయి. పోతే పరవాలేదని వూరుకోగలమా? మరచెంబు చుట్టూవున్న జ్ఞాపకాలు సునల్ని మరీ మరీ బాధించి వేధించి చంపుతాయి, మరచెంబు మూతితో వక్కలు కొటొచ్చు. కొబ్బరిచెక్క కొబ్బరి ముక్కలు తినొచ్చు. మర్చిపోయాను, బోయినా లకు నీవరింటికేనా వెళ్ళినప్పుడు మరచెంబులో బూర్లు, అడ్డు కుక్కుకుని రావచ్చు.

మా యింట్లోయిప్పుడు వెండి మరచెంబులేదు. నాకు టైఫాయిడ్ వచ్చి నప్పుడు దానికి కాళ్ళోచ్చి యింట్లోంచి నడిచి వెళ్ళిపోయింది. మళ్ళీ మళ్ళీ కొనుక్కోలేముకదా— అప్పుడు నాపెళ్ళికి పెట్టిన ఆ వెండి మరచెంబు ఆ వెర్రీముండ యిప్పుడు ఎవరి మంచం క్రిందవుందో గదా అని అనిపించి నప్పుడు నాకళ్ళు చెమ్మగిల్లుతాయి. అష్టారాల్ చెంబు—కాని చెంబుచూట్టూ ఎంత జీవితం తిరిగింది? చెమ్మాల గురించి మరోమాటు చెప్తాను. ●